

**පළාත් පාලන නිවේදන**

**252 වන අධිකාරය වූ මහා නගර සභා ආඥාපනත**

1989 අංක 12 දරන පළාත් සභා (ආනුෂංගික විධිවිධාන) පනතේ 2 වන වගන්තිය සමග කියවිය යුතු 252 වන අධිකාරය වූ මහා නගර සභා ආඥාපනතේ 289 වන වගන්තියෙන් ලැබී ඇති බලතල ප්‍රකාර, . . . . පළාතේ ආණ්ඩුකාරවර . . . . . වන මා විසින් සාදන ලද පහත සඳහන් නියෝග මෙයින් ප්‍රසිද්ධ කරනු ලැබේ.

2020 . . . . . දින, . . . . . ආණ්ඩුකාරවර  
 . . . . . දි ය. . . . . . පළාත

**නියෝග**

1. මෙම නියෝග 2020 මහා නගර සභා අයවැය සම්පාදනය හා බලාත්මක කිරීමේ නියෝග ප්‍රභුධ නාමය යනුවෙන් හඳුන්වනු ලැබේ.
2. 252 වන අධිකාරය වූ මහා නගර සභා ආඥාපනතේ 211 වන වගන්තිය සහ 214 වන වගන්තිය නියෝගවල අනුව සභාවේ අනුමතය සඳහා ඉදිරිපත් කරනු ලැබිය යුතු, පිළිවෙලින් ඊළඟ වර්ෂය සඳහා වන පටිපාටිය අනුගමනය කළ අයවැය ලේඛනය සහ පරිපූරක අයවැය ලේඛනය කෙටුම්පත් කිරීම, සභාවේ අනුමතය සඳහා යුතු බව ඉදිරිපත් කිරීම, අයවැය යෝජනාව සඳහා සංශෝධන ඉදිරිපත් කිරීම සහ අනුමත කිරීම මෙම නියෝගවලින් නියම කර ඇති පටිපාටිය අනුව සිදු කළ යුතු ය.
3. ඊළඟ වර්ෂයේ අයවැය ලේඛනය කෙටුම්පත් කිරීමට අවශ්‍ය ආදායම් ප්‍රභව හඳුනා ගැනීම, ආදායම් හා වියදම් සභාව සතු වත්කම් මෙහෙයවීම සඳහා වැය ප්‍රතිපාදන පුරෝකථනය සහ වෙනත් පුනරාවර්තන ඇස්තමේන්තු පිළිබඳ ප්‍රාරම්භක පිළිබඳ වාර්තා පිළියෙල කිරීම සඳහා ප්‍රාරම්භක වැඩපිළිවෙළ යෙදීම ප්‍රධාන පිළිබඳ ප්‍රාරම්භක ක්‍රියා ගණකාධිකාරීවරයාගේ සහ කොමසාරිස්වරයාගේ කාර්යය විය යුතු ය.
4. (1) කොමසාරිස්වරයා විසින් නගරාධිපතිවරයා විමසා, ඊළඟ වර්ෂය සඳහා සභාවට අය කර ආදායම් නියම ගත යුතු හා අය කර ගත හැකි වරිපනම්, බදු, කුලී ආදායම් සහ සභාව විසින් සපයනු ලබන සේවා කිරීමේ සහ යෝජනා සම්මත කිරීම සහ ආදායම් වෙනුවෙන් අය කර ගත යුතු ගාස්තු නියම කිරීමේ සහ යෝජනා කෙටුම්පත් කර මුදල් පිළිබඳ නියම කිරීමේ ප්‍රධාන කාර්යය විය යුතු ය.
- (2) සභාව විසින් සම්මත කරන ලද වරිපනම්, බදු, කුලී ආදායම් සහ ගාස්තු නියම කිරීමට අදාළ යෝජනා පිළිබඳ නිවේදන, සෑම වර්ෂයක ම දෙසැම්බර් මස 01 වන දිනට පෙර ගැසට් පත්‍රයේ ප්‍රකාශයට පත් කිරීම නගරාධිපතිවරයාගේ කාර්යය විය යුතු ය. සංවර්ධන යෝජනා කැඳවීම හා ප්‍රමුඛතා ගත කිරීම
5. (1) ඊළඟ වර්ෂයේ ප්‍රාග්ධන වියදම් ඇස්තමේන්තුවට සහ සංවර්ධන සැලැස්මට ඇතුළත් කිරීමට අදහස් කරනු ලබන යෝජනා පුනී මස 30 වන දිනට පෙර තමා වෙත ඉදිරිපත් කරන ලෙස පුවත් පත් මගින් පුරවැසියන් වෙත කෙරෙන නිවේදනයක් භාෂාත්‍රෙයන් සෑම වර්ෂයක ම මැයි මස 31 වන දිනට පෙර පළ කිරීමට සහ සෑම වර්ෂයක ම මැයි මස 31 දිනට පෙර පවත්වනු ලබන මහා සභා රැස්වීමක දී සහිකයන් වෙත නිවේදනය කිරීමට ද, ක්‍රියා කිරීම නගරාධිපතිවරයාගේ කාර්යය විය යුතු ය.

(2) ඉහත (1) ඡේදය යටතේ නගරාධිපතිවරයා වෙත ලැබී ඇති යෝජනා අතරින් ක්‍රියාත්මක කිරීම සඳහා මහා නගර සභා ආඥාපනතෙන් හෝ වෙනත් යම් ලිඛිත නීතියකින් බලය ලැබී ඇති යෝජනා පමණක් තෝරා ගෙන එක් එක් කොට්ඨාසය අනුව වෙන් කර ඒවා ප්‍රමුඛතා ගත කොට නගරාධිපතිවරයා වෙත ඉදිරිපත් කිරීම සහ බැහැර කරනු ලබන යෝජනා වේ නම්, එසේ බැහැර කිරීමට පාදක වන හේතු පෙන්වා දෙමින් ඒ බව අදාළ පාර්ශවය වෙත දැනුම් දීම කොමසාරිස්වරයාගේ කාර්යය විය යුතු ය.

6. ඊළඟ වර්ෂය සඳහා ප්‍රාග්ධන වියදම් යෝජනා ද සමග පසුගිය වර්ෂ තුනක කාලය තුළ දරන ලද සත්‍ය වියදම් ප්‍රමාණය සැලකිල්ලට ගනිමින් ප්‍රධාන ගණකාධිකාරීවරයා විසින් නගරාධිපතිවරයා විමසා, කොමසාරිස්වරයාගේ ද එකඟතාව ඇති ව සහභාගීත්ව අයවැය පිළිබඳ සියළු උපාය මාර්ග අනුගමනය කරමින් ඊළඟ වර්ෂය සඳහා සභාවේ වියදම් ඇස්තමේන්තුව කෙටුම්පත් කළ යුතු ය.

වියදම් ඇස්තමේන්තු කෙටුම්පත

7. ප්‍රධාන ගණකාධිකාරීවරයා විසින් නගරාධිපතිවරයා විමසා, කොමසාරිස්වරයාගේ ද එකඟතාව ඇති ව ඊළඟ වර්ෂය තුළ සභාවේ යෝජිත ආදායම් හා ලැබීම් ඇස්තමේන්තු කෙටුම්පත පිළියෙළ කළ යුතු ය.

ආදායම් හා ලැබීම් ඇස්තමේන්තු කෙටුම්පත

8. 7 වන නියෝගය සහ 6 වන නියෝගය යටතේ පිළියෙළ කරනු ලැබූ පිළිවෙළින් ඊළඟ වර්ෂය සඳහා යෝජිත ආදායම් පිළිබඳ ව ඇස්තමේන්තුව සහ වියදම් පිළිබඳ විස්තරය මහා නගර සභා ආඥාපනතේ 211 වන වගන්තියේ සහ 212 වන වගන්තියේ සඳහන් විධිවිධාන ප්‍රකාර ව, සෑම වර්ෂයක ම ඔක්තෝබර් මස 31 වන දිනට පෙර පවත්වනු ලබන සභා රැස්වීමක දී ඉදිරිපත් කිරීම නගරාධිපතිවරයාගේ කාර්යය විය යුතු ය.

ඊළඟ වර්ෂයේ ආදායම් පිළිබඳ ඇස්තමේන්තුව සහ යෝජිත වියදම් පිළිබඳ විස්තරය

9. (1) සෑම වර්ෂයක ම දෙසැම්බර් මස 15 වන දිනට පෙර නගරාධිපතිවරයා විසින් සුදුසු යයි කල්පනා කරනු ලබන යම් දිනයක දී ඊළඟ වර්ෂය සඳහා වන අයවැය ලේඛනය අවසාන වශයෙන් සලකා බලා සම්මත කර ගැනීම සඳහා සභාවේ විශේෂ රැස්වීමක දී ඉදිරිපත් කළ යුතු ය.

ඊළඟ වර්ෂයේ අයවැය ලේඛනය අවසාන වශයෙන් සලකා බැලීම සහ සංශෝධන ඉදිරිපත් කිරීමේ පටිපාටිය

(2) නගරාධිපතිවරයා විසින් සභාව වෙත ඉදිරිපත් කරනු ලබන ඊළඟ වර්ෂයේ අයවැය ලේඛනයට, සභාවේ යම් සභිකයකු විසින් සංශෝධන ඉදිරිපත් කරනු ලැබිය හැකි අතර එකී සංශෝධන ස්වකීය අත්සනින් යුතු ව සංශෝධනයට පාදක වන හේතු ද සමග වැඩ කරන දින තුනකට පෙර නාගරික ලේකම්වරයා වෙත භාර දිය යුතු ය.

(3) ඉහත (2) ඡේදය යටතේ අයවැය ලේඛනයට සංශෝධන කිසිවක් ඉදිරිපත් වී නැතිනම්, ඒ බව නගරාධිපතිවරයා විසින් එකී විශේෂ මහා සභා රැස්වීමේ දී නිවේදනය කළ යුතු අතර, අයවැය ලේඛනයට සංශෝධන ඉදිරිපත් කර ඇත්නම්, ඒවා ලැබී ඇති අනුපිළිවෙළ අනුව ඊළඟ වර්ෂයේ අයවැය ලේඛනය අවසාන වශයෙන් සලකා බලන විශේෂ රැස්වීම ආරම්භ කළ වහාම, එම සංශෝධන යෝජනා පිටපතක් බැගින් සෑම සභිකයකු වෙත ම ලබා දීමට සැලැස්වීම නගරාධිපතිවරයාගේ කාර්යය විය යුතු ය.

(4) ඉහත (1) ඡේදය යටතේ පවත්වනු ලබන විශේෂ මහා සභා රැස්වීමේ දී, නගරාධිපතිවරයා විසින් ස්වකීය අයවැය පිළිබඳ ප්‍රතිපත්ති ප්‍රකාශයක් ඉදිරිපත් කිරීමෙන් පසුව මෙම නියෝගවල මතු දැක්වෙන විධිවිධාන යටතේ තමා විසින් පිළියෙළ කළ අයවැය ලේඛනය සම්මත කිරීම සඳහා වන යෝජනාව මහා සභාව වෙත ඉදිරිපත් කළ යුතු ය.

(5) නගරාධිපතිවරයා විසින් ඊළඟ වර්ෂයේ අයවැය ලේඛනය සම්මත කිරීම සඳහා යෝජනාව සභාවට ඉදිරිපත් කිරීමෙන් අනතුරුව, එම යෝජනාව තවත් සභිකයකු විසින් ස්ථිර කළ යුතු ය.

(6) අනතුරුව අයවැය ලේඛනයට ඉදිරිපත් කර ඇති සංශෝධන අනුපිළිවෙළ අනුව, අදාළ සභිකයා හෝ සභිකයන් විසින් එම සංශෝධන සභාවට ඉදිරිපත් කිරීම සඳහා අවස්ථාව ලබා දීම

නගරාධිපතිවරයාගේ කාර්යය විය යුතු අතර එම සංශෝධන තවත් සහිකයකු විසින් ස්ථිර කරනු ලැබ ඇත්තේ නම් මිස ඒ පිළිබඳ ව සභාව විසින් කිසිදු කටයුත්තක් නොකළ යුතු ය.

(7) යම් සහිකයකු නමින් ඉදිරිපත් කරනු ලැබ ඇති කිසියම් සංශෝධනයක් වෙනත් සහිකයකු විසින් සභාවට ඉදිරිපත් නොකළ යුතු අතර එම සංශෝධනය සභාවට ඉදිරිපත් කරන අවස්ථාවේ එම සංශෝධනය ගෙන ආ සහිකයා සභාව තුළ නොමැති වී, එම සංශෝධනය සභාවට ඉදිරිපත් වී නැති එකක් සේ සැලකිය යුතු ය.

(8) ඊළඟ වර්ෂයේ අයවැය ලේඛනය විශේෂ මහා සභාවට ඉදිරිපත් කිරීමෙන් පසුව, එම අයවැය ලේඛනය සඳහා -

(අ) ඉදිරිපත් වී ඇති සංශෝධන සියල්ලට ම තමන් එකඟ වන්නේ නම්, ඒ බව; හෝ

(ආ) ඉදිරිපත් වී ඇති සංශෝධන අතරින් එක් සංශෝධනයකට හෝ සංශෝධන එකකට වැඩි ගණනකට තමන් එකඟ නොවන්නේ නම්, එසේ තමන් එකඟ නොවන සංශෝධන කවරේද යන්න සහ එසේ එකඟ නොවීමට පාදක කර ගත් හේතු කවරේද යන්න,

ලිඛිත ප්‍රකාශයක් සමග සභාවට දැනුම් දීම නගරාධිපතිවරයාගේ කාර්යය විය යුතු ය.

(9) ඉහත (8) ඡේදය යටතේ නගරාධිපතිවරයා තම නිවේදනය සභාවට දැනුම් දීමෙන් පසුව, 10 වන නියෝගයේ විධිවිධාන අනුගමනය කළ යුතු ය.

10. (1) මෙම නියෝග යටතේ මහා සභාව වෙත ඉදිරිපත් කරනු ලබන සෑම යෝජනාවක් ම සම්මත කිරීම සම්බන්ධයෙන් සභාව විසින් තීරණය කරනු ලැබීමේ දී, ඊට අදාළ ඡන්ද විමසීම හා ප්‍රතිඵල ප්‍රකාශයට පත් කිරීම මෙහි පහත පටිපාටියට අනුව සිදු කළ යුතු ය.

ඊළඟ වර්ෂයේ අයවැය ලේඛනය, පරිපූරක අයවැය ලේඛනය සහ වෙනත් මුදල් යෝජනා සඳහා ඡන්ද විමසීම හා ප්‍රතිඵල ප්‍රකාශ කිරීම

(2) කිසියම් යෝජනාවක් නගරාධිපතිවරයා විසින් සභාවට ඉදිරිපත් කිරීමෙන් අනතුරුව එම යෝජනාව තවත් සහිකයකු විසින් ස්ථිර කර ඇත්තේ නම් මිස, එකී කවර හෝ යෝජනාවක් පිළිබඳ ව සභාවේ දී සාකච්ඡාවට ගැනීම නොකළ යුතු අතර එකී යෝජනාව ස්ථිර කර ඇති විට ඒ පිළිබඳ විවාදයට අවස්ථාව ලබා දීම නගරාධිපතිවරයාගේ කාර්යය විය යුතු ය.

(3) කිසියම් යෝජනාවක් පිළිබඳ ව සභාවේ විවාදය අවසන් කිරීමෙන් පසුව, ඒ බව සභාවට නිවේදනය කිරීම සහ එකී යෝජනාව සම්මත කිරීම පිළිබඳ ඡන්දය විමසන ලෙස නාගරික ලේකම්වරයාට විධානය කිරීම නගරාධිපතිවරයාගේ කාර්යය විය යුතු ය.

(4) සභාවට ඉදිරිපත් කළ කිසියම් යෝජනාවකට පක්ෂ ව ඡන්දය දී ඇති, විපක්ෂ ව ඡන්දය දී ඇති, ඡන්දය දීමෙන් වැළකී සිටි හා ඡන්දය විමසන අවස්ථාවේ සභා ගර්භය තුළ නොසිටි සහිකයන් කවුරුන් ද යන්න සහ එදින රැස්වීමට පැමිණ සිටි සහිකයන් කවුරුන් ද යන්න හඳුනා ගත හැකි ආකාරයට එකී ඡන්දය ප්‍රකාශ කිරීමේ ප්‍රතිඵලය ඇතුළත් සටහනක්, නාගරික ලේකම්වරයා විසින් නගරාධිපතිවරයාට ඉදිරිපත් කිරීමෙන් අනතුරුව එම ප්‍රතිඵලය, නගරාධිපතිවරයා විසින් සභාවට නිවේදනය කළ යුතු ය.

(5) ඉහත (3) ඡේදයේ පරිදි කිසියම් යෝජනාවකට අදාළ ඡන්ද විමසීමක දී, එකී යෝජනාවට විපක්ෂ ව ඡන්දය ලබා දුන් සෑම සහිකයකු විසින් ම, තමන් එසේ විරුද්ධව ඡන්දය ප්‍රකාශ කළේ කවර හේතුවක් නිසා ද යන්න පැහැදිලි කරන ලිඛිත සන්නිවේදනයක් එම රැස්වීම පවත්වනු ලැබූ දින සිට දින හතක් ගත වීමට පෙර පළාත් පාලන කොමසාරිස්වරයාට ද පිටපතක් සහිත ව නාගරික ලේකම්වරයා වෙත භාර දිය යුතු ය.

(6) ඉහත (3) වන ඡේදයේ සඳහන් ඡන්ද විමසීමේ ප්‍රතිඵල සටහන (5) ඡේදයේ සඳහන් සියලු සන්නිවේදනවල එක් පිටපතක් ද සමඟ ඊට අදාළ රැස්වීමේ වාර්තාවේ අගට අමුණා තැබීම නාගරික ලේකම්වරයාගේ කාර්යය විය යුතු ය.

11. (1) කිසියම් අයවැය ලේඛනයක් හෝ පරිපූරක අයවැය ලේඛනයක් පළමු වරට සභාවට ඉදිරිපත් කිරීමෙන් පසුව එම අයවැය ලේඛනය හෝ පරිපූරක අයවැය ලේඛනය සම්මත කිරීම සභාව විසින් ප්‍රතික්ෂේප කරනු ලැබ ඇති අවස්ථාවක, මහා නගර සභා පනතේ 215අ වගන්තියේ විධිවිධාන පරිදි එකී අයවැය ලේඛනය හෝ පරිපූරක අයවැය ලේඛනය නැවත වරක් සලකා බැලීම සඳහා කැඳවනු ලබන රැස්වීමක දී සම්මත කිරීම සඳහා වන යෝජනාවක් සභාවට ඉදිරිපත් කිරීමට නගරාධිපතිවරයා විසින් ක්‍රියා කළ යුතු අතර එම යෝජනාව තවත් සහිකයකු විසින් ස්ථිර කළ යුතු ය.

යම් අයවැය ලේඛනයක් සභාව විසින් පළමු වරට ප්‍රතික්ෂේප කර ඇති විට අනුගමනය කළ යුතු පටිපාටිය

(2) එම අයවැය ලේඛනය හෝ පරිපූරක අයවැය ලේඛනය දෙවන වර සලකා බැලීමේ අවස්ථාවේ දී ද, යම් සහිකයකුට සංශෝධන ඉදිරිපත් කළ හැකි අතර ඒ සඳහා පළමු වර ඉදිරිපත් කළ සංශෝධනවලින් බැහැර වූ සංශෝධන කිසිවක් ඉදිරිපත් කිරීමට හිමිකම් නොතිබිය යුතු ය.

(3) දෙවන වරට ඉදිරිපත් කරනු ලැබූ අයවැය සම්මත කිරීම සම්බන්ධයෙන් ද 10 වන නියෝගයේ පටිපාටිය අනුගමනය කළ යුතු ය.

12. (1) කිසියම් සභාවක ධුර කාලය ආරම්භ වූ දිනයේ සිට වසර දෙකක් ගත වීමට කලින් වූ යම් දිනයක දී, සභාවට ඉදිරිපත් කළ යම් අයවැය ලේඛනයක් හෝ පරිපූරක අයවැය ලේඛනයක් සම්මත කිරීම සභාව විසින් පළමු වරට ප්‍රතික්ෂේප කිරීමෙන් අනතුරුව, 11 වන නියෝගය යටතේ නැවත සලකා බැලීම සඳහා සභාවට ඉදිරිපත් කිරීමෙන් පසුව ද, එම අයවැය ලේඛනය හෝ පරිපූරක අයවැය ලේඛනය සම්මත කිරීම සභාව විසින් ප්‍රතික්ෂේප කර ඇත්තේ නම්, එසේ දෙවන වරට ප්‍රතික්ෂේප කරන ලද දින සිට සති දෙකක් ඉක්ම වූ වහාම, එම අයවැය ලේඛනය හෝ පරිපූරක අයවැය ලේඛනය යථා පරිදි සභාවේ දී සම්මත වූ සේ සලකා ක්‍රියා කිරීමට නගරාධිපතිවරයාට බලය තිබිය යුතු ය.

සභාවේ ධුර කාලය ආරම්භ වී වසර දෙකක් ගත වීමට පෙර ඉදිරිපත් කරනු ලබන අයවැය ලේඛනය හෝ පරිපූරක අයවැය ලේඛනය

(2) ඉහත 1 ඡේදය යටතේ ලැබී ඇති බලය මත කටයුතු කිරීමට නගරාධිපතිවරයා විසින් තීරණය කරන ලද බව විගණකාධිපතිට සහ පළාත් පාලන කොමසාරිස්ට ද පිටපත් සහිත ව සෑම සහිකයකු වෙත ම ලිඛිත ව දැනුම් දීම සහ සභාවේ ඊළඟ සභා රැස්වීමේ දී ඒ බව සභාවට නිවේදනය කිරීම ද නගරාධිපතිවරයාගේ කාර්ය විය යුතු ය.

13. (1) කිසියම් සභාවක ධුර කාලය ආරම්භ වූ දිනයේ සිට වසර දෙකක් ගත වීමෙන් පසුව එළඹෙන යම් දිනයක දී සභාවට ඉදිරිපත් කළ යම් අයවැය ලේඛනයක් හෝ පරිපූරක අයවැය ලේඛනයක් සම්මත කිරීම සභාව විසින් පළමු වරට ප්‍රතික්ෂේප කිරීමෙන් අනතුරුව, 11 වන නියෝගය යටතේ නැවත සලකා බැලීම සඳහා සභාවට ඉදිරිපත් කිරීමෙන් පසුව ද, එම අයවැය ලේඛනය හෝ පරිපූරක අයවැය ලේඛනය සම්මත කිරීම සභාව විසින් ප්‍රතික්ෂේප කර ඇත්නම්, මෙම නියෝගයේ මතු දැක්වෙන විධිවිධාන එහි දී අදාළ විය යුතු ය.

සභාවේ ධුර කාලය ආරම්භ වී වසර දෙකක් ගත වීමෙන් පසු ඉදිරිපත් කරනු ලබන අයවැය ලේඛනය හෝ පරිපූරක අයවැය ලේඛනය

(2) එම ප්‍රතික්ෂේප කිරීම කරනු ලැබ ඇත්තේ -

(අ) එම අයවැය ලේඛනයට හෝ පරිපූරක අයවැය ලේඛනයට සංශෝධන කිසිවක් ඉදිරිපත් ව නොමැතිව තිබිය දී; හෝ

(ආ) එම අයවැය ලේඛනයට හෝ පරිපූරක අයවැය ලේඛනයට ඉදිරිපත් කරන ලද සංශෝධනවලට නගරාධිපතිවරයා එකඟ වී තිබෙන අවස්ථාවක දී,

වන විට, මෙහි (4) වන, (5) වන සහ (6) වන ඡේදවල පටිපාටිය අනුගමනය කළ යුතු ය.

(3) සහිකයන් විසින් එම අයවැය ලේඛනයට හෝ පරිපූරක අයවැය ලේඛනයට ගෙන එන ලද කිසියම් සංශෝධන එකකට හෝ කිහිපයකට නගරාධිපතිවරයා එකඟ වී නැති විටක, සභාව විසින් එම අයවැය ලේඛනය හෝ පරිපූරක අයවැය ලේඛනය සම්මත කිරීම ප්‍රතික්ෂේප කිරීම කරනු ලැබ ඇත්තේ නම්, එහි දී මහා නගර සභා ආඥාපනතේ 215අ වගන්තියේ අතුරු විධානයේ විධිවිධාන අදාළ විය යුතු ය.

(4) ඉහත (2) වන ඡේදයේ දැක්වෙන කවර හෝ ආකාරයකින් එම අයවැය ලේඛනය හෝ පරිපූරක අයවැය ලේඛනය සම්මත කිරීම සභාව විසින් ප්‍රතික්ෂේප කර ඇති අවස්ථාවක -

(අ) මෙම නියෝගවල නියම යටතේ අයවැය ලේඛනය හෝ පරිපූරක අයවැය ලේඛනය සම්බන්ධ ප්‍රාරම්භක ක්‍රියාකාරකම් සිදු කර තිබේ ද නැති ද යන බව කොමසාරිස්වරයා විසින් තහවුරු කරනු ලැබූ වාර්තාවක්;

(ආ) අයවැය ලේඛනය හෝ පරිපූරක අයවැය ලේඛනය අවසාන වශයෙන් සලකා බලන අවස්ථාවට සහිකයන් විසින් සභාවට ඉදිරිපත් කර ඇති සංශෝධන අතරින් නගරාධිපතිවරයා එකඟ නොවූ සංශෝධනවල පිටපත් හා නගරාධිපතිවරයා එසේ එකඟ නොවීම සම්බන්ධයෙන් ඉදිරිපත් කරන ලද හේතු පැහැදිලි කරනු ලැබූ ලිඛිත ප්‍රකාශවල පිටපත්;

(ඇ) එම අයවැය ලේඛනය හෝ පරිපූරක අයවැය ලේඛනය පළමු වරට ඉදිරිපත් කළ අවස්ථාවේ දී සහ දෙවන වරට ඉදිරිපත් කළ අවස්ථාවේ දී, 10 වන නියෝගය යටතේ සහිකයන් විසින් ඡන්දය ප්‍රකාශ කළ ආකාරය සටහන් කළ ලේඛනයේ පිටපතක් බැගින්; සහ

(ඈ) අයවැය ලේඛනය හෝ පරිපූරක අයවැය ලේඛනය පළමු වරට ඉදිරිපත් කළ අවස්ථාවේ දී සහ දෙවන වරට ඉදිරිපත් කළ අවස්ථාවේ දී විපක්ෂ ව ඡන්දය ප්‍රකාශ කළ යම් සහිකයකු විසින් 10 (5) නියෝගය යටතේ ඉදිරිපත් කරනු ලැබ ඇති ලිඛිත සන්නිවේදනවල පිටපතක් බැගින්,

නගරාධිපතිවරයා විසින් කොමසාරිස්වරයාගේ සහතිකයක් ද සමග හැකි පහසු ඉක්මනින් පළාත් පාලන කොමසාරිස් වෙත වාර්තා කළ යුතු ය.

(5) නගරාධිපතිවරයාගේ ඉහත කී වාර්තාව සැලකිල්ලට ගනිමින්, එම අයවැය ලේඛනය හෝ පරිපූරක අයවැය ලේඛනය සම්මත කිරීම සභාව විසින් ප්‍රතික්ෂේප කිරීම පිළිබඳ ව පළාත් පාලන කොමසාරිස්වරයා විසින්, එකී වාර්තාව තමන් වෙත ලැබී දින තුනක් ඇතුළත ස්වකීය නිරීක්ෂණ හා නිර්දේශ අමාත්‍යවරයා වෙත ඉදිරිපත් කළ යුතු ය.

(6) ඉහත (5) වන ඡේදය යටතේ පළාත් පාලන කොමසාරිස්වරයාගේ වාර්තාවේ නිරීක්ෂණ හා නිර්දේශ සැලකිල්ලට ගනිමින් එකී වාර්තාව ලැබුණු දින සිට දින හතක් ඇතුළත එම අයවැය ලේඛනය හෝ පරිපූරක අයවැය ලේඛනය යථා පරිදි සභාවේ සම්මත කරන ලද අයවැය ලේඛනයක් හෝ පරිපූරක අයවැය ලේඛනයක් වන්නේ ද නැති ද යන්න, ඊට හේතු පැහැදිලි කරන ලිඛිත ප්‍රකාශයක් ද සහිත ව අමාත්‍යවරයා විසින් තීරණය කරනු ලැබිය හැකි අතර අමාත්‍යවරයාගේ එකී තීරණය;

(අ) පළාත් සභාවේ පළාත් පාලන විෂය භාර අමාත්‍යාංශයේ ලේකම්වරයා විසින් විගණකාධිපතිට, පළාත් පාලන කොමසාරිස්ට සහ නාගරික ලේකම්වරයාට ද පිටපත් සහිත ව වහාම නගරාධිපතිවරයා වෙත දැන්විය යුතු ය.

(ආ) නාගරික ලේකම්වරයා විසින් හැකි පහසු ඉක්මණින් සභාවේ සභිකයන් වෙත දන්වා යැවිය යුතු ය.

(7) එකී අයවැය ලේඛනය හෝ පරිපූරක අයවැය ලේඛනය සම්බන්ධයෙන් අමාත්‍යවරයා විසින් ඉහත (6) ඡේදය යටතේ -

(අ) යථා පරිදි සම්මත වූ එකක් වශයෙන් සැලකිය යුතු බවට තීරණය කරනු ලැබ ඇති අවස්ථාවක, වෙනත් පටහැණි කිසියම් හේතුවක් නොවන්නේ නම් මිස, එකී අයවැය ලේඛනය හෝ පරිපූරක අයවැය ලේඛනය වලංගු එකක් ලෙස සැලකිය යුතුවාත් හැර එකී නගරාධිපතිවරයාට තවදුරටත් ස්වකීය නගරාධිපති ධුරයේ කටයුතු කරනු ලැබිය හැකි අතර එකී තීරණය නගරාධිපතිවරයා විසින් සභාවේ ඊළඟ රැස්වීමේ දී සභාවට වාර්තා කළ යුතු ය.

(ආ) ප්‍රතික්ෂේප වූ එකක් වශයෙන් සැලකිය යුතු බවට තීරණය කරනු ලැබ ඇති අවස්ථාවක, එසේ දෙවන වරට ප්‍රතික්ෂේප කරන ලද දිනයේ සිට සති දෙකක කාලය අවසන් වීමෙන් පසු ව එළඹෙන දිනයේ සිට නගරාධිපතිවරයා ස්වකීය නගරාධිපති ධුරයෙන් ඉල්ලා අස් වුවා සේ සලකනු ලැබිය යුතු ය.

(8) ඉහත (3) ඡේදය සහ (7) (ආ) ඡේදය යටතේ නගරාධිපතිවරයා ස්වකීය නගරාධිපති ධුරයෙන් ඉල්ලා අස් වුවා සේ සලකනු ලබන අවස්ථාවක, එම සභාවේ නගරාධිපතිවරයා තෝරා පත් කර ගැනීම සඳහා 262 වන අධිකාරය වූ පළාත් පාලන ආයතන ඡන්ද විමසීම් ආඥාපනතේ විධිවිධාන අදාළ විය යුතු ය.

14. (1) 13 වන නියෝගයේ (3) ඡේදය යටතේ හෝ (7) (ආ) ඡේදය යටතේ නගරාධිපතිවරයා ස්වකීය නගරාධිපති ධුරයෙන් ඉල්ලා අස් වූ ලෙස සලකනු ලැබීමෙන් අනතුරුව, 262 වන අධිකාරය වූ පළාත් පාලන ආයතන ඡන්ද විමසීම් ආඥාපනත යටතේ එම නගරාධිපති ධුරයේ පුරප්පාඩුව සඳහා පත් කරනු ලැබූ අනුප්‍රාප්තික නගරාධිපතිවරයා විසින් හැකි තාක් ඉක්මණින් ඊළඟ වර්ෂයේ අයවැය ලේඛනය හෝ අදාළ වර්ෂයේ පරිපූරක අයවැය ලේඛනය, සලකා බැලීම සඳහා කැඳවනු ලබන රැස්වීමක දී සභාවට ඉදිරිපත් කළ යුතු ය.

අනුප්‍රාප්තික නගරාධිපතිවරයා විසින් අයවැය ලේඛනය සම්මත කිරීම සඳහා ඉදිරිපත් කළ යුතු බව සහ සභාව විසුරුවා හැර ඇති සේ සලකනු ලබන අවස්ථාව

(2) එම ආකාරයෙන් ම, එකී වර්ෂයෙන් පසුව එළඹෙන සෑම වර්ෂයක් ම සඳහා වන අයවැය ලේඛන සහ අවශ්‍ය වන්නේ නම් පරිපූරක අයවැය ලේඛන සම්මත කර ගැනීම සඳහා ක්‍රියා කිරීම ද අනුප්‍රාප්තික නගරාධිපතිවරයාගේ කාර්යය විය යුතු ය.

(3) අනුප්‍රාප්තික නගරාධිපතිවරයා විසින් අයවැය ලේඛන හෝ පරිපූරක අයවැය ලේඛන සභාවට ඉදිරිපත් කිරීමේ දී, අයවැය ලේඛනය සම්මත කිරීමේ දී සහ ප්‍රතික්ෂේප කිරීමේ දී ද මෙම නියෝගවල ඉහත සඳහන් විධිවිධාන, අවශ්‍ය වෙනස් කිරීම් සහිත ව අදාළ විය යුතු ය.

(4) ඉහත (3) ඡේදයේ කුමක් සඳහන් වුව ද, අනුප්‍රාප්තික නගරාධිපතිවරයා විසින් සම්මත කර ගැනීම සඳහා ඉදිරිපත් කරනු ලබන යම් අයවැය ලේඛනයක් හෝ පරිපූරක අයවැය ලේඛනයක් පළමු වරට සභාවට ඉදිරිපත් කර එම අවස්ථාවේ දී ප්‍රතික්ෂේප කිරීමෙන් පසුව, නැවත සලකා බැලීම සඳහා දෙවන වරට සභාවට ඉදිරිපත් කිරීමෙන් පසුව ද ප්‍රතික්ෂේප කරනු ලැබ ඇත්තේ නම්, එසේ දෙවන වරට ප්‍රතික්ෂේප කරන ලද දිනයේ සිට සති දෙකක කාලය අවසන් වීමෙන් පසු ව එළඹෙන දිනයේ සිට සභාව විසුරුවා හරිනු ලබන ලද සේ සලකනු ලැබිය යුතු ය.

(5) ඉහත පරිදි සභාව විසුරුවා හරින ලද සේ සලකනු ලැබ ඇති විට, 1989 අංක 12 දරන පළාත් සභා (ආනුෂංගික විධිවිධාන) පනතේ 2වන වගන්තිය යටතේ පවරා ඇති බලතල ප්‍රකාර සහ, අවස්ථාවෝචිත පරිදි පළාතේ පළාත් පාලන විෂයභාර අමාත්‍යවරයා හෝ ආණ්ඩුකාරවරයා විසින් සභාවේ ඉතිරි කාල සීමාව සඳහා විශේෂ කොමසාරිස්වරයකු ලෙස ධුර දරන විශේෂ කොමසාරිස්වරයකු පත් කළ යුතුය.

15. ඉහත 14 වන නියෝගය යටතේ සභාව විසුරුවා හැර ඇති ලෙස සලකනු ලැබීමෙන් පසුව, එම සභාවට පත් කරනු ලැබූ විශේෂ කොමසාරිස්වරයා විසින් ඊළඟ වර්ෂයේ සහ ඉන් අනතුරුව එළඹෙන වර්ෂ සඳහා වන අයවැය ලේඛන සහ අවස්ථාවෝචිත පරිදි පරිපූරක අයවැය ලේඛන පිළියෙළ කිරීම හා සම්මත කිරීම පිළිබඳ තීරණ ගනු ලැබිය යුතු ය.

සභාව විසුරුවා හැර ඇති අවස්ථාවක අයවැය සම්මත කිරීම

16. (1) කිසියම් සභාවක අයවැය ලේඛනය අදාළ වර්ෂය ආරම්භ වීමට පෙර සම්මත කිරීමට නොහැකි වුව ද, එම වර්ෂය සඳහා වන අයවැය ලේඛනය සම්මත කර ගනු ලබන තෙක්, 8 වන නියෝගය යටතේ සභාව වෙත ඉදිරිපත් කර ඇති යෝජිත ආදායම් පිළිබඳ ඇස්තමේන්තුවේ සහ යෝජිත වියදම් පිළිබඳ විස්තරයෙහි ඇතුළත් වන පුනරාවර්තන වියදම් සඳහා මුදල් වැය කිරීමට එම සභාවට බාධාවක් නොවිය යුතු ය.

මුදල් වර්ෂය ආරම්භ වන තෙක් අයවැය ලේඛනය සම්මත නොවූ අවස්ථාවක මුදල් වියදම් කිරීම

(2) එසේ වුව ද, අදාළ වර්ෂයේ අයවැය ලේඛනය සම්මත වී ඇති සේ සැලකීමට හැකියාව ලැබෙන තෙක් කවර හෝ ප්‍රාග්ධන වියදමක් සඳහා මුදල් වැය කිරීම නොකළ යුතු ය.

17. අවශ්‍ය යයි නගරාධිපතිවරයා විසින් අදහස් කරනු ලබන කවර අවස්ථාවක වුව ද, පරිපූරක අයවැය ලේඛනයක් පිළියෙළ කර සභාවට ඉදිරිපත් කළ හැකි අතර, එහි දී මහා නගර සභා ආඥාපනතේ 214 වගන්තියේ විධිවිධාන සහ මෙම නියෝගවල 9 වන නියෝගයේ සිට 15 වන නියෝගය දක්වා (එම නියෝග දෙක ද ඇතුළත් ව) වන විධිවිධාන අවශ්‍ය වෙනස් කිරීම් සහිත ව අදාළ විය යුතු ය.

පරිපූරක අයවැය ලේඛනය

18. සභාවක අයවැය ලේඛනය සම්බන්ධයෙන් වෙනත් යම් නියෝගයක හෝ නියෝගවල ඇතුළත් විධිවිධාන, මෙම නියෝගවල ඇතුළත් විධිවිධානවලට පටහැණි වන අවස්ථාවක, එම විධිවිධාන අහිමිවීම මෙම නියෝගවල විධිවිධාන බලපැවැත්විය යුතු ය.

වෙනත් යම් නියෝගයක විධිවිධාන ඉක්මවා මේ නියෝග බලපවත්වන බව

19. ඉහත සඳහන් නියෝගවල කුමක් සඳහන් ව තිබුණ ද, 2021 වර්ෂය සඳහා වන අයවැය ලේඛනය සම්බන්ධයෙන් වන විට -

අන්තර්කාලීන විධිවිධාන

(අ) මෙම නියෝග ක්‍රියාත්මක වන දිනය වන තෙක් ම, 4 (1) නියෝගය යටතේ 2021 වර්ෂය සඳහා ආදායම් නියම කිරීමේ යෝජනාව සම්මත කර ගෙන නොමැති නම්, එහි සඳහන් “සැප්තැම්බර් මස 30” යන්න වෙනුවට, “නොවැම්බර් මස 30” වශයෙන් ද;

(ආ) 5 (1) නියෝගයේ සංවර්ධන යෝජනා යොමු කරන ලෙස දැනුම් දීම නිවේදනය කිරීමට නියම කළ දිනය වන “මැයි මස 31” යන්න වෙනුවට, “ඔක්තෝබර් මස 15” දිනය වශයෙන් ද;

(ඇ) 5 (1) නියෝගයේ සංවර්ධන යෝජනා ඉදිරිපත් කළ යුතු අවසාන දිනය වශයෙන් නියම කළ “ජූනි මස 30” යන්න වෙනුවට, “නොවැම්බර් මස 05” වශයෙන් ද; සහ

(ඈ) 8 වන නියෝගය යටතේ ඊළඟ වර්ෂයේ යෝජිත ආදායම් පිළිබඳ ඇස්තමේන්තුවේ සහ වියදම් පිළිබඳ විස්තරය මහා සභාවට ඉදිරිපත් කිරීමට අවසන් දිනය වශයෙන් නියම කළ “ඔක්තෝබර් මස 31” යන්න වෙනුවට, “නොවැම්බර් මස 15” වශයෙන් ද,

අදාළ විය යුතු ය.

20. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම නියෝගවල, -

අර්ථ නිරූපණය

“අනුප්‍රාප්තික නගරාධිපතිවරයා” යන්නෙන්, 252 වන අධිකාරය වූ මහා නගර සභා ආඥාපනතේ 215අ වගන්තියේ අතුරු විධානයේ විධිවිධාන ක්‍රියාත්මක වීම හේතුවෙන් නගරාධිපතිවරයා ඉල්ලා අස් වූ ලෙස සලකනු ලැබීමෙන් පසුව, 262 වන අධිකාරය වූ පළාත් පාලන ආයතන ඡන්ද විමසීම් ආඥාපනතේ 66ආ (2) වගන්තිය යටතේ හෝ 66උ වගන්තිය යටතේ, පුරප්පාඩු වී ඇති නගරාධිපති ධුරයට පත් කරනු ලැබූ නගරාධිපතිවරයා ද;

“අමාත්‍යවරයා” යන පදයට, පළාතේ පළාත් සභාවේ පළාත් පාලන විෂය පැවරී ඇති අමාත්‍යවරයා අදහස් වන අතර එම පළාතේ පළාත් සභාව විසුරුවා හැර ඇති යම් අවස්ථාවක ඊට එම පළාතේ ආණ්ඩුකාරවරයා ද ඇතුළත් විය යුතු ය;

“නගරාධිපතිවරයා” යන්නට, 252 වන අධිකාරය වූ මහා නගර සභා ආඥාපනතේ 327 වන වගන්තියෙහි ඊට දී ඇති අර්ථය ම ද;

“කොමසාරිස්වරයා” යන්නට, 252 වන අධිකාරය වූ මහා නගර සභා ආඥාපනතේ 327 වන වගන්තියෙහි කොමසාරිස්වරයා යන්නට දී ඇති අර්ථය ම ද;

“නාගරික ලේකම්” යන්නෙන්, සභාවේ මහා සභා කටයුතු කළමනාකරණය හා මෙහෙයවීම කරන දෙපාර්තමේන්තුව හර නිලධාරියා ද;

“සභාව” යන්නෙන්, 252 වන අධිකාරය වූ මහා නගර සභා ආඥාපනත යටතේ . . . . . පළාත තුළ සංස්ථාපනය කරනු ලැබ ඇති මහා නගර සභාවක් ද;

අදහස් විය යුතු ය.